

ഹോളി ഹംസവും അമൃതവേള രൂപിയായ മാനസരോവരവും

ഇന്ന് നാലുഭാഗത്തുമുള്ള ആത്മീയ ഹംസങ്ങളുടെ അഥവാ ഹോളി ഹംസങ്ങളുടെ സംഘടനയെ നോക്കി കാണുകയായിരുന്നു. എല്ലാ ഹോളിഹംസങ്ങളും സദാ ജ്ഞാനരത്നങ്ങൾ ഗ്രഹിക്കുകയും ഗ്രഹിപ്പിക്കുകയും ചെയ്യുന്നു. ഹംസങ്ങളുടെ ഭക്ഷണം അമൃതമായ മുത്തുകളാണ്. അതുപോലെ നിങ്ങൾ എല്ലാ ഹോളിഹംസങ്ങളുടെയും ബുദ്ധിയുടെ ഭക്ഷണം ജ്ഞാനരത്നങ്ങളാണ്. അമൃതവേള മുതൽ ബാപ്ദാദ യോടൊപ്പം ആത്മീയ സംഭാഷണത്തിലൂടെ ആത്മീയ കൂടിക്കാഴ്ചയിലൂടെ ജ്ഞാനരത്നങ്ങൾ ധാരണ ചെയ്യുന്നു. അപ്രകാരം മുഴുവൻ ദിവസവും മനന ശക്തിയിലൂടെ ധാരണ ചെയ്തിട്ടുള്ള രത്നങ്ങളെ അഥവാ ശക്തികളെ തന്റെ ജീവിതത്തിൽ ധാരണ ചെയ്ത് മറ്റുള്ളവരെ കൊണ്ട് അങ്ങനെ ചെയ്തിപ്പിക്കുന്നു.

അമൃതവേളയിൽ മിലനം ആഘോഷിക്കുന്നതിനുള്ള ശക്തി, ഗ്രഹിക്കുന്നതിനുള്ള അതായത് ധാരണ ചെയ്യുന്നതിനുള്ള ശക്തി, ബാബയിലൂടെ ദിവസവും ലഭിക്കുന്ന വിശേഷ ശുദ്ധ സങ്കല്പമാകുന്ന പ്രേരണ ക്യാച്ച് ചെയ്യുന്നതിനുള്ള ശക്തി ഏറ്റവും കൂടുതൽ ആവശ്യമാണ്. അമൃതവേളയിൽ ഓരോരുത്തരും ധാരണ ചെയ്യുവാനുള്ള ശക്തിയിലൂടെ ധാരണമൂർത്തികളായി മാറുന്നു. അമൃതവേളയിൽ വിശേഷമായി രണ്ടു മൂർത്തികളുടെ ആവശ്യമുണ്ട് - ഒന്ന് ധാരണമൂർത്തി, രണ്ട് അനുഭവിമൂർത്തി. കാരണം അമൃതവേളയിൽ വിശേഷമായി ബാപ്ദാദ കുട്ടികളെ പ്രതി ദാതാവിന്റെ സ്വരൂപത്തിൽ മിലനം ആഘോഷിക്കുന്നതിനു സർവ്വ സംബന്ധങ്ങളുടെ സ്നേഹ സമ്പന്ന സ്വരൂപം, സർവ്വ ഖജനാവുകൾ കൊണ്ട് സഞ്ചി നിറച്ചു തരുന്ന നിഷ്കളങ്ക ഭണ്ഡാരിയുടെ രൂപത്തിലാണ്. ആ സമയത്ത് എന്തു തന്നെ ചെയ്യുവാൻ ആഗ്രഹിക്കുന്നുവോ, ബാബയെ സന്തോഷിപ്പിക്കണോ, അനുനയിപ്പിക്കണമോ, സംബന്ധങ്ങളുടെ കടമ നിറവേറ്റണമോ, സഹജ വിധിയുടെ അനുഭവം ആഗ്രഹിക്കുന്നുവോ, സർവ്വ വിധികളും സിദ്ധികളും സഹജമായി പ്രാപ്തമാക്കുവാൻ സാധിക്കും. പ്രാപ്തികളുടെ ഭണ്ഡാരവും അതു നൽകുന്ന ദാതാവിനെയും സഹജമായി പ്രാപ്തമാക്കുവാൻ സാധിക്കും. സർവ്വ ഗുണങ്ങളുടെ ഖനികൾ, സർവ്വ ശക്തികളുടെ ഖനികൾ എന്നിവ കുട്ടികൾക്കു വേണ്ടി തുറന്നിട്ടിരിക്കുന്നു. അമൃതവേളയിലെ ഒരു സെക്കന്ററിന്റെ അനുഭവം മുഴുവൻ പകലിന്റെയും രാത്രിയുടെയും പ്രാപ്തി സ്വരൂപത്തിന്റെ ആധാരമാണ്. ബാപ്ദാദയും ഓരോരുത്തരോടും മനസ്സു നിറയെ സംസാരിക്കുന്നതിനു, പരാതികൾ കേൾക്കുന്നതിനു, ദുർബ്ബലതകൾ ഇല്ലാതാക്കുന്നതിനു, അനേക പ്രകാരത്തിലുള്ള പാപങ്ങൾ ഇല്ലാതാക്കുന്നതിനു, ലാളനയും സ്നേഹവും നൽകുന്നതിനു, എല്ലാ കാര്യങ്ങൾക്കും ഫ്രീയാണ്. ആ സമയം ഒഫീഷ്യൽ സമയമല്ല. ബാബ നിഷ്കളങ്കനായ ഭണ്ഡാരിയുടെ രൂപത്തിലാണ്. അത്രയും സുവർണ്ണാവസരം ഉണ്ടായിട്ടും ചില കുട്ടികൾ അവസരം എടുക്കുന്നു, ചിലർ അവസരം എടുക്കുന്നവരെ നോക്കിയിരിക്കുന്നു. എന്തുകൊണ്ട്? ആഗ്രഹിക്കുന്നുണ്ട് പിന്നെ ഇടയിലുള്ള തടസ്സം എന്താണ് - അതറിയാമോ?

മായ വളരെ സമർത്ഥയാണ്. വിശേഷമായി ആ സമയത്ത് ബാബയിൽ നിന്നും അകറ്റുവാൻ എത്തിച്ചേരുന്നു. വിശേഷമായി ഒഴിവുകഴിവുകളുടെ കളിയിൽ കുട്ടികളെ അനുനയിപ്പിക്കുന്നു. ഒരു ജാലവിദ്യക്കാരൻ തന്റെ ജാലവിദ്യയിൽ ആളുകളെ ആകർഷിച്ചെടുക്കുന്നത് പോലെ മായയും അനേക പ്രകാരത്തിലുള്ള അലസത, ആലസ്യം പിന്നെ വ്യർത്ഥ സങ്കല്പങ്ങളുടെ ഒഴിവുകഴിവുകളാകുന്ന ജാലവിദ്യയിൽ അനുനയിപ്പിച്ചെടുക്കുന്നു, അങ്ങനെ സുവർണ്ണാവസരം നഷ്ടപ്പെടുന്നു. പിന്നീടോ ഇങ്ങനെയുള്ള സമയം നഷ്ടപ്പെട്ടുപോയതു കാരണം സഹജമായ പ്രാപ്തി ലഭിക്കുന്നതിൽ വഞ്ചിതരാകുന്നു, അതിനാൽ മുഴുവൻ ദിവസത്തേയും അടിത്തറ ദുർബ്ബലമാകുന്നു. മുഴുവൻ ദിവസവും എത്ര തന്നെ പുരുഷാർത്ഥം ചെയ്താലും ദിവസത്തിന്റെ ആദിയിൽ ഇട്ട അടിത്തറ ദുർബ്ബലമായതിനാൽ കൂടുതൽ പരിശ്രമിക്കേണ്ടി വരുന്നു, പ്രാപ്തി ലഭിക്കുന്നതോ കുറവും. പ്രാപ്തി കുറവായതിനാൽ രണ്ടു പ്രകാരത്തിലുള്ള അവസ്ഥയുടെ അനുഭവം ഉണ്ടാകുന്നു - ഒന്ന് പോകപോകേ ക്ഷീണം അനുഭവപ്പെടുന്നു, രണ്ട് പോകപോകേ സ്വയം പഴിക്കുന്നവരായി തീരുന്നു. പിന്നെയെന്താണ് ചിന്തിക്കുന്നത്? അറിയില്ല എപ്പോഴാണ് ലക്ഷ്യത്തിലെത്തി ചേരുക എന്ന്? സമയം സമീപത്തായോ അതോ ദൂരെയോ? എപ്പോൾ പ്രത്യക്ഷത ഉണ്ടായി എപ്പോൾ സത്യയുഗ സൃഷ്ടിയിലേക്കു പോകുവാനാകും? ഈ ഗൃഹസ്ഥത്തിലെ ബന്ധനങ്ങൾ എപ്പോൾ വരേ ഉണ്ടാകും? വർത്തമാന പ്രാപ്തിയെ ഉപേക്ഷിച്ച് ഭാവിയെ നോക്കിക്കൊണ്ടിരിക്കുന്നു.

വർത്തമാന പ്രാപ്തിയുടെ ലിസ്റ്റ് സദാ മുന്നിൽ വയ്ക്കൂ, അപ്പോൾ "എപ്പോൾ നടക്കും" എന്നതിനു പകരം "നടന്നുകൊണ്ടിരിക്കുന്നു" എന്നതിലേക്കെത്തും. സ്വയം പഴിക്കുന്നതിനു പകരം ഹൃദയം കൊണ്ട് സന്തോ

ഷിക്കുന്നവരാകും. വർത്തമാനത്തെ അകറ്റാതിരിക്കൂ. മായയുടെ ഒഴിവുകഴിവുകളെ തിരിച്ചറിയൂ. മായ ഒഴിവുകഴിവുകളിൽ നിങ്ങളെ അനുനയിപ്പിക്കുന്നു, അതുകൊണ്ട് ബാബയെ അനുനയിപ്പിക്കുവാൻ സാധിക്കുന്നില്ല. അതായത് സഹജമായി ഒന്നും നേടുവാൻ സാധിക്കുന്നില്ല, വരദാന രൂപത്തിൽ പ്രാപ്തമാക്കേണ്ടത് പരിശ്രമിച്ച് പ്രാപ്തമാക്കുന്നതിൽ മുഴുകുന്നു. അതുകൊണ്ട് അമൃതവേളയിലെ സഹജ പ്രാപ്തിയുടെ സമയത്തെ തിരിച്ചറിഞ്ഞ് അതിന്റെ ലാഭമെടുക്കൂ. തുറന്നിട്ടിരിക്കുന്ന ഭണ്ഡാരകളിൽ നിന്നും പ്രാലബ്ധിയുടെ സഞ്ചി നിറച്ചെടുക്കൂ, വരദാതാവും ഭാഗ്യവിധാതാവും അമൃതവേളയുടെ സമയത്ത് വരക്കുന്ന ഭാഗ്യത്തിന്റെ രേഖ നീട്ടിയെടുക്കുവാൻ ആഗ്രഹിക്കുന്നുണ്ടെങ്കിൽ, അത് നീട്ടി തരുവാൻ അവർ തയ്യാറാണ്. ഭാഗ്യരേഖ വരദാതാവിൽ നിന്നും സഹജമായി ശ്രേഷ്ഠമാക്കിയെടുക്കൂ, ആ സമയത്ത് ബാബ നിഷ്കളങ്കനായ ഭഗവാന്റെ രൂപത്തിലാണ്, ലവ്ഫുള്ളാണ് അതിനാൽ ലവിന്റെ ആധാരത്തിൽ ശ്രേഷ്ഠ രേഖ വരപ്പിച്ചെടുക്കൂ. എന്താഗ്രഹിക്കുന്നുവോ, എത്ര ജന്മങ്ങളിലേക്ക് ആഗ്രഹിക്കുന്നുവോ, അഷ്ടരത്നങ്ങളിൽ വരണോ, 108 ന്റെ മാലയിൽ വരണോ, ബാപ്ദാദ തുറന്ന ഓഫർ നൽകുകയാണ് -വേദേ എന്തൊക്കെ വേണം!

അധികാരിയായി അവകാശമെടുക്കൂ. ഒരു ഖജനാവും താഴിട്ട് പൂട്ടിയിട്ടില്ല. പരിശ്രമത്തിന്റെ താക്കോലും വേണ്ട. അല്ലെങ്കിൽ പിന്നെ മുഴുവൻ ദിവസവും പരിശ്രമത്തിന്റെ താക്കോലിട്ട് തിരിച്ചുകൊണ്ടിരിക്കേണ്ടി വരും. ആ സമയത്ത് ഇത്ര മാത്രം സങ്കല്പിക്കുക ഞാൻ ആരാണോ എന്താണോ എങ്ങനെയാണോ ബാബയുടേതാണ്. മായയുടെ ജാലവിദ്യയെ മറികടന്ന് ബാബയോടൊപ്പം ചേർന്നിരിക്കുക. അതു മതി. മായയുടെ ജാലവിദ്യ വഴിയോരക്കാഴ്ചയാണ്. അതു കണ്ട് നിന്നു പോകരുത്. അടുത്തേക്ക് വരു, വന്നിരിക്കൂ, സങ്കല്പവും ബുദ്ധിയും അതായത് മനസ്സും ബുദ്ധിയും ബാബക്ക് സമർപ്പിക്കൂ. ഇത് ചെയ്യുവാൻ അറിയില്ലേ? ബാബ നൽകിയ വസ്തു ബാബക്ക് തിരിച്ച് കൊടുക്കുവാൻ ഇത്രയും ബുദ്ധിമുട്ടോ, എന്തുകൊണ്ട്? ചിലപ്പോൾ നിന്റേതെന്നു പറയുന്നു പിന്നെ ചിലപ്പോൾ എന്റേതെന്നു പറയുന്നു, ഈ നിന്റെ എന്റെ ചക്രത്തിൽ പെട്ടു പോകുന്നു. അമൃതവേളയായി കണ്ണു തുറന്നു, സെക്കന്റിൽ ചാടി ബാബയോടൊപ്പം ഇരിക്കണം. ഒപ്പം ഇരിക്കുന്നതു കാരണം ബാബയുടെ ഖജനാവുകളെല്ലാം തന്റെ ഖജനാവുകളാണെന്ന അനുഭവമുണ്ടാകും. ജ്ഞാനത്തിന്റെ ആധാരത്തിൽ അല്ല, പ്രാപ്തിയുടെ ആധാരത്തിൽ. അധികാരത്തിന്റെ സിംഹാസനത്തിൽ ഇരിക്കുന്നതിനാൽ അധികാരിയാണെന്ന അനുഭവമുണ്ടാകും. ബാബ, ഭഗവാൻ സ്വയം കൂട്ടുകാരനായി അധികാരത്തിന്റെ സിംഹാസനം ഓഫർ ചെയ്യുകയാണ്. എഴുന്നേൽക്കൂ, സിംഹാസനത്തിലിരിക്കൂ. അല്പ സമയം അധികാരത്തിന്റെ സിംഹാസനത്തിലെ നിവാസിയായിരുന്നാൽ പോലും എന്താഗ്രഹിക്കുന്നുവോ അതാക്കുവാൻ സാധിക്കും. പരിധിയുള്ള രാജാക്കന്മാർ അല്പ സമയത്തെ ഭരണം അവരുടെ അധികാരത്തിലെടുക്കുന്നില്ലേ? ഇപ്പോൾ പരിധിയില്ലാത്ത സിംഹാസനധാരികൾക്ക് ഈ സ്വർണ്ണീമ സമയം ഉപയോഗിച്ച് വർത്തമാന സമയത്ത് സഹജമായി തന്റെ സ്വർണ്ണീമ യുഗസ്ഥിതിയുണ്ടാക്കി എടുക്കുവാൻ സാധിക്കും. മാത്രമല്ല ഭാവി സ്വർണ്ണീമ യുഗത്തിൽ ശ്രേഷ്ഠ പദവി പ്രാപ്തമാക്കുകയും ചെയ്യും. മനസ്സിലായോ സഹജ പുരുഷാർത്ഥത്തിന്റെ സമയവും സഹജ മാർഗ്ഗവും. പിന്നെ എന്തിനാണ് സഹജത്തെ വിട്ട് ബുദ്ധിമുട്ടുള്ളതിന്റെ പുറകെ പോകുന്നത്? ഇപ്പോൾ സഹജ പുരുഷാർത്ഥി ആകുമോ അതോ ബുദ്ധിമുട്ടുണ്ടോ? ബാബയെ സഹജമായി കിട്ടിയെങ്കിൽ മാർഗ്ഗം എങ്ങനെ ബുദ്ധിമുട്ടുള്ളതാകും! സഹജ പുരുഷാർത്ഥിയാകൂ. ബുദ്ധിമുട്ടിന്റെ പേരടയാളം പോലും ഇല്ലാതാക്കൂ -അപ്പോൾ ലോകത്തിന്റെ ബുദ്ധിമുട്ടുകളെ ഇല്ലാതാക്കുവാൻ സാധിക്കും.

അപ്രകാരം സദാ അധികാരികളും, സിംഹാസനസ്ഥരും, മായയുടെ ജാലവിദ്യയെ ജയിക്കുന്നവരും, സദാ ബാബയുടെ രഹസ്യങ്ങളെ അറിയുന്നവരും, 'പരിശ്രമത്തെ' 'പ്രേമ'ത്തിലേക്കു പരിവർത്തനം ചെയ്യുന്നവരും, സ്വയം പഴിക്കുന്നതിനു പകരം ഹൃദയം കൊണ്ട് സന്തോഷിക്കുന്നവരും, തന്റെ സന്തോഷം കൊണ്ട് ലോകത്തെ സന്തോഷിപ്പിക്കുന്നവരുമായ സദാ ബാബയോടൊപ്പം കഴിയുന്നവരുമായ സർവ്വ ശ്രേഷ്ഠ ആത്മാക്കൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

അവ്യക്ത ബാപ്ദാദയുമായി പാർട്ടികളുടെ വ്യക്തിഗത കൂടിക്കാഴ്ച

1.മനസാ സേവയുടെ സഹജ മാർഗ്ഗം മുറിയാത്ത ഉറച്ച നിശ്ചയം:-ആരാണോ സദാ നിശ്ചയബുദ്ധിയോടു കൂടി വിജയിയായിരിക്കുന്നത്, ആ നിശ്ചയ ബുദ്ധികളിലൂടെ വായുമണ്ഡലം ശുദ്ധമാകുന്നു. അവർ മനസാ സേവനം ചെയ്യുന്നു കാരണം നാലുഭാഗത്തുമുള്ള വ്യക്തികൾ നിശ്ചയബുദ്ധി ആത്മാക്കളെ കണ്ട് മനസ്സിലാക്കുന്നു ഇവർക്കേന്തോ ലഭിച്ചിട്ടുണ്ടെന്ന്. എത്ര തന്നെ അഹങ്കാരിയാകട്ടെ, ജ്ഞാനം കേൾക്കാത്ത ആളാകട്ടെ ഉള്ളിന്റെ ഉള്ളിൽ ഇങ്ങനെ മനസ്സിലാക്കും ഇവരുടെ ജീവിതം എന്തോ ആയി തീർന്നിട്ടുണ്ട്. ആരുംഭം

മുതൽ ഇപ്രകാരം ഉറച്ച നിശ്ചയബുദ്ധിയോടെ ഇരുന്നവരുടെ ഈ സേവനം നടന്നുകൊണ്ടേയിരിക്കും. ഇതും മനസാ സേവനമാണ്.

2. മായയിൽ നിന്നും സുരക്ഷിതരായിരിക്കുന്നതിനുള്ള മാർഗ്ഗം-ശ്രദ്ധയാകുന്ന കാവൽക്കാരൻ ഉണർന്നിരിക്കണം:-എല്ലാവരും സദാ സ്വദർശന ചക്രധാരികൾ ആയിട്ടാണോ നടക്കുന്നത്? സദാ തന്റെ സ്വരൂപം സ്വദർശന ചക്രധാരി എന്ന ഓർമ്മയുണ്ടോ? സദാ സ്വദർശന ചക്രധാരിയായിരിക്കുന്നവർ അനേക പ്രകാരത്തിലുള്ള മായയുടെ ചക്രത്തിൽ നിന്നും മുക്തരായിരിക്കും. ഒരു സ്വദർശന ചക്രം അനേകം വ്യർത്ഥ ചക്രങ്ങളെ ഇല്ലാതാക്കുന്നു. മായയെ ഓടിക്കുന്നു. സ്വദർശന ചക്രധാരിക്ക് മുന്നിൽ മായക്കു നിൽക്കാനാവില്ല. സ്വദർശന ചക്രധാരി സദാ സമ്പന്നനായിരിക്കുന്നതിനാൽ അചഞ്ചലനായിരിക്കും. അപ്രകാരം സദാ സമ്പന്നരായിരിക്കുന്നവരാണോ? മായ ഒന്നുമില്ലാത്തവരാക്കി തീർക്കുവാൻ ശ്രമിച്ചുകൊണ്ടിരിക്കും, എന്നാൽ ആരാണോ സദാ ജാഗ്രതയോടെ ഇരിക്കുന്നത്, ഉണർന്നിരിക്കുന്നത്, അവണ്ഡ ജ്യോതിയായിരിക്കുന്നത് അവരെ മായക്ക് ഒന്നും ചെയ്യാനാവില്ല. ശ്രദ്ധയാകുന്ന കാവൽക്കാരൻ സദാ ഉണർന്നിരുന്നാൽ സദാ സുരക്ഷിതരായിരിക്കും. അതുകൊണ്ട് സദാ ജ്വലിക്കുന്ന ജ്യോതിയായി മാറൂ. അങ്ങനെയാണ് ഓർമ്മചിഹ്നങ്ങളായ ക്ഷേത്രങ്ങളിൽ അവണ്ഡ ജ്യോതി തെളിഞ്ഞത്. അത് കെടുവാൻ സമ്മതിക്കില്ല. അവണ്ഡ ജ്യോതി തെളിയിക്കുന്ന ഫാഷൻ ഉണ്ടായത് എവിടെ നിന്നുമാണ്? സംഗമത്തിൽ നിങ്ങൾ എല്ലാവരും ചൈതന്യത്തിൽ ഉണർന്നിരിക്കുന്ന ജ്യോതികളായി മാറി, അതിന്റെയാണ് ഈ ഓർമ്മചിഹ്നം. ജ്യോതി അണഞ്ഞു പോയാൽ ദോഷമാണെന്ന് വിചാരിക്കുന്നു. അപ്പോൾ ചൈതന്യത്തിൽ നിങ്ങളെല്ലാവരും എന്താണ്? അവണ്ഡ ജ്യോതി. ഖണ്ഡിത വസ്തു ഒരിക്കലും പൂജ്യ വസ്തു ആകില്ല.

3. ബാബയിലൂടെ ലഭിച്ച മഹിമയുടെ സ്മരിക്കുന്നതിലൂടെ സമർത്ഥ സ്റ്റേജിന്റെ അനുഭവം:-സദാ തന്റെ ഭാഗ്യത്തിന്റെ മഹിമയുടെ പാട്ടു പാടാറുണ്ടോ? സ്ഥൂലമായി സാധാരണ ഒരു പാട്ടു പാടുമ്പോൾ പോലും എത്ര സന്തോഷമുണ്ടാകുന്നു. ഭക്തി മാർഗ്ഗത്തിൽ കീർത്തനം പാടുമ്പോൾ എത്ര സന്തോഷിക്കുന്നു. നിങ്ങളും ബാബയിലൂടെ ലഭിച്ച മഹിമയുടെ പാട്ട് സദാ പാടികൊണ്ടിരിക്കൂ. ആദ്യം നമ്മൾ ആരായിരുന്നു, ബാബ നമ്മളെ ആരാക്കി തീർത്തു, അതു തന്നെ ഓർത്ത് സദാ ഹർഷിതമായിരിക്കൂ, ഈ ഓർമ്മയിലാണ് സമർത്ഥത അടങ്ങിയിരിക്കുന്നത് കാരണം ബാബയാണ് സമർത്ഥരാക്കി മാറ്റിയിരിക്കുന്നത്. സ്വപ്നത്തിൽ പോലും ഇല്ലാതിരുന്നതാണ് ഇപ്പോൾ സാകാര സ്വരൂപത്തിൽ അനുഭവം ചെയ്തുകൊണ്ടിരിക്കുന്നത്, അതുകൊണ്ട് ബാപ്ദാദ എല്ലാ കൂട്ടികളെയും ഭാഗ്യ നക്ഷത്രങ്ങൾ എന്നു വിളിക്കുന്നു. അപ്പോൾ ഭാഗ്യ നക്ഷത്രങ്ങൾ അല്ലേ?

നക്ഷത്രം എന്നു പറയുന്നത് തന്നെ സദാ പ്രകാശിക്കുന്നതിനെയാണ്. ബാബയിലൂടെ ലഭിച്ച ശക്തികളുടെയും ജ്ഞാനത്തിന്റെയും ഖജനാവുകളിൽ സദാ പ്രകാശിച്ചിരിക്കൂ. അങ്ങനെയല്ലേ? സദാ തന്റെ തിളക്കം കൊണ്ട് വിശ്വത്തെ പ്രകാശിപ്പിക്കുന്നവരല്ലേ? സന്തോഷത്തോടുകൂടി പഴയ ലോകത്തിൽ നിന്നും അകന്നിരിക്കുകയാണ്, ഇപ്പോൾ പഴയ ലോകത്തിലെ നിവാസി അല്ല, സംഗമയുഗത്തിലെ നിവാസിയാണ്. പഴയ ലോകത്തിൽ നിന്നും അകന്നു കഴിഞ്ഞോ അതോ അകലുവാൻ പോകുന്നതേയുള്ളോ -എന്തു പറയുന്നു? ഏതെങ്കിലും പഴയ സുഹൃത്തിനെ കാണുവാൻ പോകുമ്പോൾ പഴയ ലോകത്തിലെ സാധനങ്ങൾ വാങ്ങുവാൻ പോകാറില്ലല്ലോ അല്ലേ? ഇന്നത്തേക്കാലത്ത് ബോർഡറിൽ നിന്നുകൊണ്ട് ഇടയ്ക്കിടക്ക് ചിലർ ശത്രുരാജ്യത്തേക്ക് കടന്നു പോകാറുണ്ട്. നിങ്ങൾ ബോർഡർ ക്രോസ് ചെയ്ത് പഴയ ലോകത്തിലേക്ക് പോകാറില്ലല്ലോ അല്ലേ? പുതിയ ലോകം മുന്നിൽ നിൽക്കുന്നു, പഴയ ലോകത്തെ വിട്ടു കഴിഞ്ഞു. സങ്കല്പം കൊണ്ടു പോലും ഇനി പഴയ ലോകത്തിലേക്കു പോകരുത്. പോയാൽ കുടുങ്ങി പോകും, അതുകൊണ്ട് സ്വയത്തെ സദാ സംഗമയുഗീ എന്നു മനസ്സിലാക്കൂ. സംഗമത്തിൽ ബാബ ഓർമ്മ വരും, സമ്പത്ത് ഓർമ്മ വരും.

പുരുഷാർത്ഥത്തിൽ എല്ലാവരുടെയും ഉന്നതി പിന്നെ സേവനത്തിൽ വൃദ്ധി -രണ്ടിന്റെയും ബാലൻസ് വേണം. രണ്ടിന്റെയും ബാലൻസ് ഉണ്ടല്ലോ അല്ലേ? ഇപ്പോൾ എന്തു പ്ലാനാണ് ഉള്ളത്? (ഉജ്ജയിനിയിൽ കുండ മേളയിൽ ആദ്ധ്യാത്മിക മേള) മേളക്കു വേണ്ടി വളരെ കേമമായി തയ്യാറെടുപ്പ് നടക്കുന്നു. നല്ലതാണ്. എന്നാൽ വിശേഷ ശ്രദ്ധ ഉണ്ടായിരിക്കണം -മേളയുടെ അന്തരീക്ഷം അത്രയും ശാന്തമയമായിരിക്കണം, ഇളക്കത്തിൽ നിന്നും ബഹളത്തിന്റെ ചിന്തകളോടെ വരുന്ന ആളിന് തോന്നണം വേറേ ഏതോ സ്ഥലത്ത് എത്തി ചേർന്നു എന്ന്. നാലു ഭാഗത്തും ശബ്ദ കോലാഹലം നടക്കുമ്പോൾ നിങ്ങളുടെ അടുത്ത് ശാന്തി കൗൺ്ത്തിൽ എത്തി ചേർന്ന അനുഭവം ഉണ്ടാകണം. പുറത്ത് ഡ്യൂട്ടിയിൽ നിൽക്കുന്നവരും ശാന്തിയുടെ വരദാനികളായി നിൽക്കണം. നിങ്ങളുടെ ശാന്തിയുടെ തരംഗങ്ങൾ അവരേ ശാന്തമാക്കണം. ആ മേളയിൽ ഇങ്ങനെയൊരു ശബ്ദമുയരണം രണ്ടു മിനിറ്റിനു വേണ്ടി പോയി എന്നാൽ നല്ല ശാന്തിയുടെ അനുഭവം ഉണ്ടായി എന്ന്. സ്ഥാപനയുടെ ആരംഭ കാലത്ത് എത്തി ചേർന്നവർക്കെല്ലാം ഓം ധ്വനിയുടെ ശാന്തിയുടെ സ്ഥാനത്ത് എത്തിചേർന്ന അനുഭവമുണ്ടായി. അതുപോലെ ഈ മേളയിൽ ശാന്തിയുടെ അനുഭവം ഉണ്ടാകണം. മേളയിൽ വരുന്നവരുടെ മൂഡ് തന്നെ വേറേയായിരിക്കും. ആ മേള മാർക്കറ്റിനു തുല്യ

മാണ്, അതുകൊണ്ട് ആ രൂപത്തിൽ അശാന്തിയിൽ തിരിച്ചു വരും, അങ്ങനെയുള്ളവർക്ക് ശാന്തിയുടെ അനുഭവം കൊടുക്കേണ്ടത് അത്യാവശ്യമാണ്, അതിലാണ് വിശേഷത തോന്നേണ്ടത്.

എല്ലാവർക്കും സ്നേഹത്തോടുകൂടി ക്ഷണം നൽകണം -നിങ്ങളുടെ സ്നേഹം കണ്ട് എല്ലാവരും സന്തോഷിക്കും. ആർ എങ്ങനെ സംസാരിച്ചാലും നിങ്ങൾ ശാന്തമായി സ്നേഹത്തോടെ സംസാരിക്കണം. അതിന്റെ പ്രഭാവം ഉണ്ടാകും. സമയം പ്രതി സമയം സ്റ്റേജിൽ വന്നിരിക്കുന്നവരെ കണ്ട് ഉള്ളിൽ മാനിക്കുന്നു. ഇപ്പോൾ എല്ലാവരുടെയും കണ്ണുകൾ അല്പം താഴ്ന്നിട്ടുണ്ട് പക്ഷെ ശിരസ്സ് കുനിഞ്ഞിട്ടില്ല. ഒടുവിൽ എല്ലാവരും കുനിയുക തന്നെ ചെയ്യും. എല്ലാവരും കുനിയുക എന്നാലർത്ഥം ജയാരവം ഉയരുക. പിന്നീട് വിപ്ലവത്തിനു ശേഷം ശാന്തിയുണ്ടാകും. ഇപ്പോൾ കുനിവിന്റെ ആദ്യത്തെ പോസ് ആരംഭിച്ചു കഴിഞ്ഞു, ഒടുവിൽ അത് കാല് വരെ എത്തും.

4. ദയാഹൃദയനായ ബാബയുടെ ദയാ ഹൃദയരായ കുട്ടികളുടെ കർത്തവ്യം -എല്ലാവർക്കും ലക്ഷ്യം കൊടുക്കുക:-എല്ലാവരും യാചകത്വത്തിന്റെ ജീവിതം അനുഭവിച്ചിരുന്നു, ഇപ്പോൾ സമ്പന്നരായിരിക്കുന്നു. സമ്പന്നരായ കുട്ടികൾക്ക് ആരെ കണ്ടാലും ദയ തോന്നും -ഈ ആത്മാവിനും ലക്ഷ്യം ലഭിച്ചിരുന്നെങ്കിൽ. ഇവർക്കും മംഗളം ഉണ്ടായെങ്കിൽ. അതുകൊണ്ട് ആർ മുന്നിൽ വന്നാലും ബാബയുടെ പരിചയം കൊടുക്കണം. വീട്ടിൽ കയറി വരുന്നയാളിനോട് വെള്ളം വേണോ എന്ന് ചോദിക്കാറുണ്ട്. വെള്ളം പോലും കുടിക്കാതെ പോയാൽ ദോഷമാണെന്ന് വിചാരിക്കുന്നു. അതുപോലെ ആർ സമ്പർക്കത്തിൽ വന്നാലും അവർക്ക് ബാബയുടെ പരിചയമാകുന്ന വെള്ളം തീർച്ചയായും വേണോ എന്നു ചോദിക്കണം. അല്പം കേൾപ്പിച്ചാൽ വെള്ളം കൊടുത്തതു പോലെ, സപ്താഹ കോഴ്സ് കേൾപ്പിച്ചാൽ ബ്രഹ്മാ ഭോജനം കൊടുത്തതു പോലെ. എന്തെങ്കിലും എന്തെങ്കിലും തീർച്ചയായും കൊടുക്കണം കാരണം ദാതാവിന്റെ കുട്ടികളാണ്. ശരി.

വരദാനം-കിരീടവും സിംഹാസനവും സദാ നിലനിർത്തുന്ന നിരന്തര സ്വാഭാവിക യോഗിയായി ഭവിക്കൂ!

വർത്തമാന സമയത്ത് ബാബയിൽ നിന്നും എല്ലാ കുട്ടികൾക്കും കിരീടവും സിംഹാസനവും ലഭിക്കുന്നു, ഇപ്പോഴത്തെ ഈ കിരീടവും സിംഹാസനവും അനേക ജന്മത്തെ കിരീടവും സിംഹാസനവും പ്രാപ്തമാക്കി തരുന്നു. വിശ്വമംഗളത്തിന്റെ ഉത്തരവാദിത്വമാകുന്ന കിരീടവും ബാപ്തദായുടെ ഹൃദയ സിംഹാസനവും സദാ നിലനിർത്തുകയാണെങ്കിൽ സ്വാഭാവികമായും നിരന്തര യോഗിയായി മാറും. അവർക്ക് ഒരു പ്രകാരത്തിലുള്ള പരിശ്രമത്തിന്റെ കാര്യങ്ങളും ഉണ്ടാവില്ല കാരണം ഒന്ന് സംബന്ധം വളരെ സമീപമായതാണ്, രണ്ട് പ്രാപ്തി അളക്കാനാവാത്ത അത്രയുമുണ്ട്. എവിടെയാണോ പ്രാപ്തിയുള്ളത് അവിടെ സ്വാഭാവികമായും ഓർമ്മ ഉണ്ടായിരിക്കും.

സ്റ്റോഗൻ- പ്ലെയ്ൻ ബുദ്ധിയോടെ പ്ലാനിനെ പ്രാക്ടിക്കലാക്കുമെങ്കിൽ അതിൽ സഫലത അടങ്ങിയിരിക്കുന്നു.

ka/-